



05 نومبر ، 2018

درآمدی کاروں کے لگژری ٹیکس میں 90 فیصد تک کمی

فیصل آباد (نمائندہ جنگ) حکومت پنجاب نے درآمدی کاروں کے لگژری ٹیکس میں 90 فیصد تک کمی کر دی۔ پنجاب فنانس ایکٹ 2016ء کے تحت صوبہ پنجاب میں لگژری کاروں کے لئے نئے ٹیکسز لاگو کر دیئے گئے ہیں۔ جس کے مطابق 1300 سے 1500 سی سی درآمد شدہ کاروں کے لئے لگژری ٹیکس 70 ہزار روپے سے کم کر 15 ہزار، 1500 سی سی سے 2000 سی سی کاروں کے لئے 1 لاکھ 50 ہزار روپے سے کم کر کے 25 ہزار روپے، 2000 سی سی سے 2500 سی سی لگژری کاروں کا 2 لاکھ سے 1 لاکھ روپے اور 2500 سی سی سے زائد انجن کی گنجائش والی لگژری کاروں کے لئے 30 لاکھ سے کم کر کے 3 لاکھ روپے لگژری ٹیکس نافذ کر دیئے گئے ہیں۔ جبکہ عام طبقہ کے لئے موٹر ہیکلز ٹیکس میں 50 فیصد تک اضافہ کر دیا ہے۔ نئی موٹرسائیکلوں پر لائف ٹائم ٹوکن ٹیکس ایک ہزار دو سو سے پندرہ سو روپے اور 1000 سی سی سے کم موٹر ویکلز کا لائف ٹائم ٹوکن ٹیکس 10 ہزار سے بڑھا کر 15 ہزار روپے کر دیا گیا ہے۔